



వాహన తనిఖీలు : రూ.2 లక్షలు సీజ్



నగదును సీజ్ చేస్తున్న పోలీసులు

కారేపల్లి, అక్టోబర్ 15 : ఎన్నికల విధుల్లో భాగంగా కారేపల్లి క్రాస్ రోడ్ లో ఏర్పాటు చేసిన చెక్ పోస్ట్ వద్ద సిఐ తిరుపతిరెడ్డి, కారే పల్లి, కామేపల్లి ఎస్టేట్లు పుచ్చాల రామారావు, ప్రవీణ్ కుమార్ ఆదివారం వాహన తనిఖీలు నిర్వహించారు. ఈ తనిఖీల్లో విజయవాడ నుంచి భద్రాచలంవైపు వెళ్తున్న ఓ కారులో ఎలాంటి ఆధారాలు లేని రూ. రెండు లక్షల నగదును గుర్తించినట్లు పోలీసులు తెలిపారు. డబ్బులు స్వాధీనం చేసుకొని ఎన్నికల అధికారులకు సమాచారం అందించి సీజ్ చేసినట్లు పేర్కొన్నారు.

దేవీశరన్నవరాత్రి ఉత్సవాలు ప్రారంభం



పూజల్లో పాల్గొన్న భక్తులు

కారేపల్లి, అక్టోబర్ 15 : దేవీశరన్నవరాత్రి ఉత్సవాలు ఆదివారం ప్రారంభమయ్యాయి. కోటమైసమ్మ దేవాలయం, కారేపల్లిలోని పెద్దమ్మ దేవాలయం, కారేపల్లి క్రాస్ రోడ్ లోని ఎర్రమ్మ తల్లి దేవాలయం, కారేపల్లిలో ఏర్పాటు చేసిన దేవీశరన్నవరాత్రి ఉత్సవ మండపాల్లో దుర్గామాతా విగ్రహాలను ప్రతిష్ఠించి ప్రత్యేక పూజలు చేశారు. మండపాల వద్దకు భక్తులు పెద్ద ఎత్తున తరలివచ్చి పూజల్లో పాల్గొన్నారు. మొదటి రోజు అమ్మవారు బాలా త్రిపురసుందరీదేవి అలంకారంలో భక్తులకు దర్శనమిచ్చింది.



పూజలు నిర్వహిస్తున్న ఆలయ కమిటీ బాధ్యులు

వైరాటోన్, అక్టోబర్ 15 : దసరా శరన్నవరాత్రి ఉత్సవాల సందర్భంగా స్థానిక శ్రీకోదండ రామాలయంలో దసరా శరన్నవరాత్రి ఉత్సవాలను ఆదివారం ప్రారంభించారు. అమ్మవారిని బాలాత్రిపురసుందరి అలంకరణ నిర్వహించారు. మహిళలు పెద్ద ఎత్తున ప్రత్యేక పూజలు నిర్వహించారు. కార్యక్రమంలో ఆలయ కమిటీ బాధ్యులు మిట్టపల్లి సత్యంబాబు, శ్రీనివాసరావు, చింత నిప్పు వెంకటయ్య, కొణతం శ్రీనివాసరావు, లగడపాటి కృష్ణమోహన్, మాదెనేని కిశోర్, మిట్టపల్లి కిరణ్, వేముల కిశోర్, తెల్ల కుల సందీప్ తదితరులు పాల్గొన్నారు.

రోడ్డు ప్రమాదంలో ఇద్దరికి తీవ్ర గాయాలు

కారేపల్లి, అక్టోబర్ 15 : గుట్టకిందగుంపు సమ్మక్క-సారక్క గద్దెల సమీపంలో ఆదివారం జరిగిన రోడ్డు ప్రమాదంలో ఇద్దరు వ్యక్తులకు తీవ్రగాయాలయ్యాయి. వివరాలిలా ఉన్నాయి. మండల పరిధిలోని సండ్రలగూడెంనకు చెందిన బాదాపతి రవి, బొంబాయి మోటర్ సైకిల్ పై ఇద్దరు వెళ్తుండగా ఎదురుగా వస్తున్న ట్రాక్టర్ ఢీకొట్టింది. స్థానిక 108 వాహన సిబ్బందికి ఫోన్ చేసి ఆసుపత్రికి తరలించారు.



క్షతగాతులను ఆసుపత్రికి తరలిస్తున్న స్థానికులు

బీఆర్ఎస్ నాయకుల సంబురాలు



కొణిజర్ల : తీగలబంజరలో పూజలు నిర్వహిస్తున్న బీఆర్ఎస్ శ్రేణులు, సింగరాయపాలెంలో పూజలు నిర్వహిస్తున్న బీఆర్ఎస్ శ్రేణులు



ఆలయాలు, మసీదులు, చర్చిల్లో బీఆర్ఎస్ శ్రేణుల ప్రత్యేక పూజలు

బీ ఫారం అందుకున్న బానోత్ మదన్ లాల్

కొణిజర్ల, అక్టోబర్ 15: వైరా బీఆర్ఎస్ అభ్యర్థి బానోత్ మదన్ లాల్ అత్యధిక మెజార్టీతో విజయం సాధించాలని ఆకాంక్షిస్తూ మండలంలోని పలు గ్రామాల్లో బీఆర్ఎస్ శ్రేణులు ప్రత్యేక పూజా కార్యక్రమాలు నిర్వహించారు. ఆలయాలు, చర్చిలు, మసీదుల్లో పూజలు నిర్వహించారు. బీఆర్ఎస్ అధినేత కేసీఆర్ చేతుల మీదుగా మదన్ లాల్ బీ ఫారం అందుకుంటున్న సందర్భంగా పూజలు నిర్వహించారు.

కారేపల్లి, అక్టోబర్ 15 : ఉసిరికాయలపల్లి కోటమైసమ్మ ఆలయంలో ఆదివారం బీఆర్ఎస్ ఆధ్వర్యంలో ప్రత్యేక పూజలు చేశారు. అనంతరం ఉసిరికాయలపల్లి గ్రామంలో ఇంటింటికీ వెళ్లి కారు గుర్తుకు ఓటు చేసి మదన్ లాల్ ను గెలిపించాలని ఓటర్లను కోరారు. ఆదివారం సీఎం కేసీఆర్ చేతుల మీదుగా బానోత్ మదన్ లాల్ బీ ఫారం అందుకోవడాన్ని హర్షిస్తూ కారేపల్లిలో బాణాసంచా కాల్చి సంబురాలు జరుపుకున్నారు. గ్రామాల్లో బీఆర్ఎస్ గ్రామాభివృద్ధి ఆధ్వర్యంలో

లయాల్లో మదన్ లాల్ గెలుపు కోసం ప్రత్యేక పూజలు చేశారు. వైరాటోన్, అక్టోబర్ 15 : ముఖ్యమంత్రి కేసీఆర్ ఆదివారం ప్రకటించిన మేనిఫెస్టోకు విశేష స్పందన లభిస్తోంది. నియోజకవర్గ కేంద్రమైన వైరా రింగురోడ్డు సెంటర్ లో బాణాసంచా కాల్చి హర్షాన్ని వ్యక్తం చేశారు.

వైరాటోన్, అక్టోబర్ 15 : వైరా నియోజకవర్గ బీఆర్ఎస్ అభ్యర్థి బానోత్ మదన్ లాల్ విజయాన్ని కాంక్షిస్తూ వైరాలోని మసీదులు, చర్చిలు, ఆలయాల్లో ఆదివారం ప్రత్యేక పూజలు నిర్వహించారు. బీఆర్ఎస్ పార్టీ పట్టణ అధ్యక్షుడు మద్దెల రవి

మాట్లాడుతూ కార్యకర్తలు, ప్రజాప్రతినిధులు ప్రభుత్వ సంక్షేమ పథకాలను ఇంటింటికీ వెళ్లి వివరించాలని కోరారు.

వైరారూరల్, అక్టోబర్ 15 : వైరా నియోజకవర్గ బీఆర్ఎస్ అభ్యర్థి బానోత్ మదన్ లాల్ విజయాన్ని కాంక్షిస్తూ గ్రామపంచాయతీల్లో బీఆర్ఎస్ ప్రజాప్రతినిధులు, నాయకులు, కార్యకర్తలు ఆలయాల్లో, చర్చిల్లో, మసీదుల్లో ఆదివారం పూజలు నిర్వహించి ఎన్నికల ప్రచారాన్ని ప్రారంభించారు. ఈ సందర్భంగా బీఆర్ఎస్ పార్టీ మండల అధ్యక్షులు బాణాల వెంకటేశ్వరరావు పలు గ్రామాల్లో పుర్రటింబి ఎన్నికల ప్రచారం ప్రారంభంలో పాల్గొన్నారు.

గొల్లెనేపాడు గ్రామంలో మేడూరు రామారావు, కిలారి శ్రీనివాసరావు ప్రచారాన్ని ప్రారంభించారు. సిరిపురం, పుణ్యపురం, నారపనేనిపల్లి, విప్పలమడక, లింగన్నపాలెం, గరికపాడు, దాచాపురం, గన్నవరం, గోవిందాపురం, పాలడుగు, వల్లాపురం, అప్పగుర్తి, రెల్బువరం తాటిపూడి, స్టేజిపింపాక గ్రామాల్లో ప్రచారం ప్రారంభం చేశారు. కార్యక్రమంలో ఆయా గ్రామాలు బీఆర్ఎస్ నాయకులు, ప్రజాప్రతినిధులు, కార్యకర్తలు తదితరులు పాల్గొన్నారు.



కొణిజర్లలో పూజలు నిర్వహిస్తున్న బీఆర్ఎస్ శ్రేణులు



కారేపల్లి : కోటమైసమ్మ దేవాలయంలో పూజలు చేస్తున్న నాయకులు, ఎన్నికల ప్రచారంలో నాయకులు, వైరారూరల్ : ప్రచారంలో బీఆర్ఎస్ నాయకులు, కార్యకర్తలు



వైరాటోన్ : ఎన్నికల ప్రచారంలో బీఆర్ఎస్ నాయకులు, ఆలయాల్లో ప్రత్యేక పూజల్లో బీఆర్ఎస్ శ్రేణులు, వైరా రింగు రోడ్డు సెంటర్ లో పటాకులు కాలుస్తున్న నాయకులు

పల్లిపాడు ఫ్రెండ్స్ యూత్ కు బెస్ట్ యూత్ అవార్డు

కొణిజర్ల, అక్టోబర్ 15: పలు స్వచ్ఛంద సేవా కార్యక్రమాలు నిర్వహిస్తూ ప్రజల్లో మమేకంను తీసుకున్న పల్లిపాడు ఫ్రెండ్స్ యూత్ ను శ్రీనివాసరావు సహజంగానే ఫౌండేషన్ వారు బెస్ట్ యూత్ అవార్డుకు ఎంపిక చేశారు. ఆ సంస్థ 20వ వార్షికోత్సవం సందర్భంగా ఖమ్మంలో నిర్వహించిన కార్యక్రమంలో ఫ్రెండ్స్ యూత్ సభ్యులకు బెస్ట్ యూత్ అవార్డును తెలంగాణ రాష్ట్ర ఇన్ కం ట్రాస్ట్ కమిషనర్ లావుద్దా జీవన్ లాల్ అందించారు. యువకులంతా కూడా ఫ్రెండ్స్ యూత్ ను ఆదర్శంగా తీసుకొని స్వచ్ఛందంగా సేవా కార్యక్రమాల్లో పాల్గొని సమాజాభివృద్ధిలో భాగస్వాములు కావాలని జీవన్ లాల్ సూచించారు. కార్యక్రమంలో సంస్థ బాధ్యులు దాసరి రమేష్, కొమ్మిన్ని కిశోర్, మేడా మోహ

నీరావు, నరసింహారావు, మీరాసాహెబ్, గుత్తా మురళి, కీసర సీతారామిరెడ్డి, మాచర్ల ఉదయ్, యనగంటి నరేంద్రకుమార్, షేక్ హైదర్ మహిషా, కొండా ఉపేందర్ తదితరులు పాల్గొన్నారు.



బెస్ట్ యూత్ అవార్డు అందుకుంటున్న ఫ్రెండ్స్ యూత్ సభ్యులు